
Hem pustok Dalgado Konknni Akademichie 
'Pikavoll Yevzonn'-e khala chhaplam. 


T 


HANV TO HANV 


Menino Alme 


ORPONN 


Konknni kovita unch xikorar pavounk 
molachem yogdan divpi 
...mhan kovink... 


- Menino Almeida 

MENINO - BAB, TUM TO TUNCH ! 


Konknni pustok chhapun, kelolo khorch bhorun 
kaddop chodd kotthin. Fattlim vis tem ponchvis vorsam 
Romi lipintlie Konknniche hatuch katrun uddoilolie sarki 
poristhiti asli. Dekhun Romi lipintli Konknni vachpi anik 

orovpi hollu-hollu komi zait gele. Favo toxem fattboll 
mellunk naslolean anik pustok chhapunk khorch chodd, 
yennavoll komi, dekhun Romi lipintlean Konknni 
borovpiam modem nirxenni posrun, khubuch komi 
pustokam chhapun yetalim. Sov tem sat vorsam adim, 
sorkaran Dalgado Konknni Akademik pondra lakhanchem 
onudan jahir kelem, anik porot ek pavtt, Konknni mogiam 
modem khuxalkayechem lhar marlem. Tednam DK A-n 
poilem pavl marlem tem borovpiank adhar korpachem. 
Hiech dhortiecher nove nove tornatte likhann korunk 
mukhar sorle, tantuntloch Menino Almeida eklo. Tache 
sarkea tornattea borovpiak, aplim pustokam chhapunk 
adhar diunk amkam khub umed bhogta ani hench Dalgado 
Konknni Akademi, aplem zoit mandta. 


Fattim, undrachea ragan, ghorak uzo ghalpa sarkim 
kortubam, kaim lokamni kelim, DKA-chem sorkari 
onudan bond korunk zaite proitn kele. DKA virud'dh 
fottinchio tokrari sorkari ofisant korun, eke bhaxen Romi 
lipintlie Konknni add anik tornattea borovpiam add 
karosthanam rochlim mhonnlem zalear otitay zaunchi nam. 
He updrovi lok chint'tat te porim zalem zalear, porot ek 
pavtt Romi lipintlea Konknni sahityachie udorgotik 
admellim aile bogor ravchim nant. 

Aiz, tornatto borovpi, Menino-bab Almeida 1 
HANV TO HANV, kovitam jhelo uzvaddak yete 
amkam monantlean khos bhogta. Khos itlech khat 
tornatto borovpi Menino-babachea rupan fu 
khoddegant lekhok pollevpachi ami ast ballgun asat. 


Menino-bab tumkam amchim porbim! | 
Premanand A. Lotl 


Odhe 
Dalgado Konknni Akac 


Menino Almeida 


VI HANV TO I 









allzacho Avaz Aikupi Protibhavont Kovik 


Lakh-Lakh Solam! 
- Yusuf A. Sheikh 


Menino Almeida-lio kovita mhonnje kovichea 
'monthonantlean bhair sorun liklikpi kirnnam. Him kirnnam 
vichem veoktimotv, tacho svobhav ani tacho gunn-dhorm 
olleam mukhar haddtat ani borem sundor sobit jivit 
hoddovpak prernna diit vachpianchea angant xirpak lagtat. 
achie kovitentlo 'hanv' hanvponnachem muzg vazoinam tor 
kam khatir vavurpacho haves zoddpacho yotn korta. Kovi 
gim onnbhovachi zodd asa, vichar korpachi tank asa ani 
tonknni utranchem bhanddvol asa. To aple vichar manddpak 
onghorx korta oxem disonam. Vicharam sangata apxinch taka 
itram suchtat. Kovin onek vixoy kholayen hatall'leat ani 
omazantlea sogllea ghottokantlea vachpiank akorxit korpa 
arkio kovita rochliat. 

Meninbaban aplie jinnent dhormik gronthantlea 
ondexachi lagonn lavun ghetlia hem tachia kovitancho 
iddhavo gheta astanam disun yeta. Dhormik xikvonn ani sabar 
lhormik porbo Meninbabalia kovitamni suvat melloitat. He 
idexim lokank uzvaddachi vatt dakhovpacho to yotn korta. To 
k khoddegantth Dev bhokt. To Deva lagim jem kitem magta 
ache velean taka eka kovichem kalliz favo zalam hem apxinch 
lisun yeta: 

Deva, mhojea Deva 
Aik mhozo ulo 
Tuzoch bhokt hanv 
Di mhaka moga pelo! 
(Magnnem) 


Kediei vhodd sompot'ti poros mog odik moladik zaun 
asa. Moga poros vhodd dusri vost nam hem dakhoita astanam 

Meninbab eke mhotvachie gozalicher uzvadd ghalta. A 
otmik boll mellta tem amchea ontoskornnantlean. Dorek 
ontoskornnant ixvor-xokti asta hacher to lokx oddle 
ravonam: 
Devan mhonnlem 
“Hanv tujeach kallzant adim aslom 
Punn tunvench Mhaka kaddun 
Dovorla khoim khoim.. 
Tunch Mhaka sodunk bhonvta ”! 
(Itsa) 


Ixvor bhoktichie jeoticher osonkh'ya vati pe 
lokanchem jivit koxem porzollit korop hacher kovichem « 
asa oxem dista mhonnlear otitay zaunchi nam. 

‘Akaxdivo zollta ghorar 
Kallza divo pettoch nam' 
(Divalli) 
mhonn to xinnta ani 'mukhavelea kallkhea rupak uzvadc 
dhog yeum' mhonn magta. Mathear boslolea Norkasui 
sonvhar zauncho ani jivitant porzoll yeuncho oxi itsa to bal 
Dusrea utramni sangpachem mhonnje ami amcheant | 
rigovpant fattim urleat dekhun uzvaddache dive pettonant 1 
zann to zagoita ani somestanchi jinn havesanchea kirnn 
bhorum oxem Deva Dhonia lagim magpak lagta. 
Ye, ye Jezu, bhitor mhoje 
Faichi fantodd pettounk diunk 
(Natal) 


Taka apunn aplie xoktichea kxetra bhair pavun pet 
oxem dista. Stephen Spender sangta: “Great poetry is ah 
written by somebody straining to go beyond what he can 
Aplea angantlio loksevechio kitti ingllo zaun pettchio ani ap 
somajik vavra khatir upatt xokt prapt zaunchi mhonn to axet: 

“Novea hetan, novea nettan 
Mhaka pettun utthunk zai 
Jinnecho dor ek dis 
Novea havesan nettounk zai’ 
(Kirnn) 


H 


Nitichem jivit zogpak ulo divpi ho kovi mhonnta ki 
^ mon'xank vaitt boreachi vollokh asop oteont gorjechem. 
= Svotachea nadar sonvsar zoddpak je dhanv-dhanv dhanvtat te 

dixa chukleat mhonn to khont veokt korta. Ami dusreancher 
vaitt vo onoitik utram xevttun marunk zainant. Hea sonvsarant 
amkam ekamekachi goroz lagtach lagta hachem dhean amkam 
asunk zai. Oxia mhotvachia gozalincher lokx oddit kovi 
mhonnta: 
Tumi tumkanch vollkhunk zai 
Dhanvpant tumchea orth nam 
Vaitt borem molaunk zai 
(Mhojim Utram) 
Jivitachem vhoddem tanddunk 
Goroz amkam dorekachi 
(Goroz) 


Zoso Devbhokt toso ek Raxttrbhokt mhonn Meninbabali 
_ protima dolleam mukhar yeta. “Bharot Mate, tum avoy amchi 
mhan, amkam svotontrtayen jiyeum-di" oxem sangot zo 
bhroxttachar ani dhormvad amkam badpak lagla tacher to kallji 
veokt korta. Ami soglleamni ekzuttin hea apot'tijonok gozalim 
virud'dh zhuzpak zai ani amchi svotontrtay rakhpak zai oxem to 
suchoita: 
Ekzuttin, tatt-manen ravleant ami ubim 
Aichea disa Mate, tuka amcho solam' 
Desa pasot zhuztolim, vaitt moddun kaddtolim 
Amkam urchem naka anik atam gulam ' 
(Bharot Amcho Des) 

Svatontryacho lav gheunche khatir xantich« 
vatavoronn nondovpachie gorjecherui Meninbab uzvadd ghal 
Amkam sot, xanti ani ohinsechem mhotv pottoun dn 
yugapurus Mahatma Gandhi-chea ugddasak to argam ompta. 
Gandhijik “Xantichem Ostr” mhonn lekhta. Raxttr 
gulamintlean bhair kaddunk Brittixam add her koslench xo 
gheun zhuzop mhonnlear oxok'ya aslem. Gandhijin ohinsech 
xostran chomotkar korun dakhoilo he vixim Meninbab amka 
zannvikay dita. 

Sotya ani ohinsa, him totvam gheun jiyelo...... 

TM Sotyacho marg cholunk tannem amkam dakhoilo 
(Mahatma Gandhi: Xantichem Ostr) 


Bab Menino Almeida porot porot aple borabor somazé 
atmsat korun gheta. “Mhakach sodtam" hie kovitent to “har 
kalliz sodunk bhonvtam" mhonn sangta. Mhargay ai 
bhroxttacharan padiser zalolea aichea somazachem bes-borei 
chitr tannem chitarlam. Somazacho hitchintok oso ho ko 
vichar ani karyacho sangodd ghalpachi jid'd aplea kavyantlea 
veokt korta. Eka fattlean ek vixoy gheun Sahit'ya nirmitint t 
molachem yogdan diit asa. To thokonam, to thokchoi nan 
Meninbabalea voicharik songhorxantlean bhair sorlolea one 
gozalincho niyall kelear tachio kovita mhotvachio thartat. Ap 
budvot'ta ani aplea kallzachea avazak sangata gheun fudder 
vochpi hea protibhavont kovik mhojio subexchchha! 


Menino A Ida 

HANV HANVUCH ZAUN... 


Mon'xachi jinn mhollear ek yatra. Hie yatrechi vatt 
tankta astanam mon'xak koslia koslia avghoddayank, tufanank, 
vadoll-moddank fuddo korunk poddot hachi khatri konnachean 
diunk zainam. Dor ek khinn jitlo molacho ani mhotvacho te-von 
odik mol-mhotv monis aplem jivit khinna-khinnak koxem 
hatallta taka asa. Mon'xak dusreachi goroz asach punn tannem 
dusreacher patyeun ravonastanam aple apunnuch fuddakar 
gheun jivitak fuddo korop chodduch faideachem. Zo jivitachia 
addkhollink, sonkoxttank bollan ani dhiran protikar korta toch 
jivitant zoit hatasunk pavta. Zo svotachea jivitachem mol 
vollkhun tacho upeg suvarth ballginastanam korta toch jivitak 
khoro orth diunk pavta. Bhizuddponnam kortolo, hat kovllun 
ogi ravtolo, protikar nam kortolo, 'mhaka kiteak poddlam' osli 
vrut'ti gheun jiyetolo jivitant kainch zoddunk pavonam. To, 
Povitr Pustokant eke oparint sanglole pormannem, dhonian jea 
chakrachea hatant ek 'talent' dilolo ani tacho upeg korinastanam 
to 'talent' vhorun zom'nint purun dovorlolo tea chakra sarko. 

Kallkhant ravunk konnak avoddta! Kallkhie ratichem 
pangrunn kaddunk kednam-kai uzvaddachea razacho udoy 
zauncho oxem zata. Tacho uzvadd gheun uzvaddachie dixen 
jivit fuddem vhorop kitlem xanneponnachem! Magir zoddlolo 
uzvadd somazak diun somazan teach uzvaddant cholche khatir 
tankam vatt zavop hem odik xanneponnachem. Jivit hem svota 
khatir nhoich nhoi. 

Hanv to hanv. Hanv hanvuch. Morachim pakham lavun 
kavlleak mor mhonn ubo kelo zalear to mor zaunk pavta vhoi? 
Zonn ekleak ap-aplem ostitv asa, ap-apli osmitay asa. Tim 
ghannak dovrun jiyetolea mon'xachem jivit koslem zait! Dusrea 
khustar apli polli bhazunk sodta to svotachem 'hanvponn' 
zogounk xokonam. Vat ti vat! Vat apunnuch zollta ani 
dusreankui uzvadd dita. Vhoi mum? Zo aplem 'hanvponn' 

aplech bhonvtim dovrinastanam dusrea mukhar, dusrea kl 
upegant haddta to apnnakuch zolltie vati porim zavpa pi 
addaunk xokonam. Apunnuch vat zaun uzvadd somazak di 
khoreanich orthabhorit. Hanga suvarthak zago uronam. 
apnnakuch visorta, ani kallkhachem bing foddta ani uzvadd: 
prokas fankoita. Oxench tem zaunk zai, ap-aplem o: 
samballun, hanv hanvuch zaun... 

'Hanv To Hanv' hem mhojem tisrem pustok, za 
kovitanchem dusrem. Hea pustokant aspavlolio kovita 1 
vegllea Konknni nemalleancher, Romi toxench Devne 
disalleacher he adim uzvadda ailiat. Kaim kovitancher nov 
sonvskar korche oxem dislem ani te kele. Hem pustok vachp 
mukhar ghaltanam, tem chhapunk orthik palov dilole kh 
Dalgado Konknni Akademichea zallvonndarank kallzant th 
dhin'vas. Tech bhaxen, sobit-sundor prostavnechea utra 
pustokacher axirvad ghalolo amcho mhalgoddo Konknni k 
Bhov. Yusuf A. Sheikh hachei kherit upkar. Bhov. Vi 
Quadros mhoje borabor asach, goroz tea vellar dilc 
margdorxona khatir tachei abhar. Toxench, mhojio ko 
pustok rupan uzvadda yevpa meren proteokx 
oproteokxponnan hat-bhar lailoleanchoi hanv upkari asam. 

Sorvxevttim, hem mhojem pustok vachokam me 
pavchem, tannim tem vachchem ani tacho asvad gheuncho 
mhozo vhodd husko. Tankam hea pustokantlia kovitam pa: 
anond melltolo hachi ast ballgitam. Ani tanchi prernna mh: 
anik mukhar vochunk ut'tejon zatli oxich khatri dhortam. 


Tumc! 

Menino Almei 
Fatorda-G 
Mob: 98812808 

MANDDAVOLL 

MANDDAVOLL 

37. Magchem Tednam 47 

HANV 


+ Kalliz mhojem mondir Tujem 
Korchem Deva dista mhaka 
Kitlo hanv koxttotam tori 
Tornim sukham oddtat mhaka 


Dukhkhant dukam sodtam hanv 
Ekui dollo roddoch nam 
Yatna vedna kuddik ditam 
Kainch khas ghoddoch nam 


Nitoll chintnam, sompurnn utram 
Monant, jiber yeich nant 
Doyall kornnio korchio distat 
Konn mhaka patyech nant 


Vati zolloun dimbier ghalun 
Dananr-danam ubartam hanv 
Magnnim korun, gayonam gaun 
Vonttanr Tujem ghetam nanv 


Khursar Jezuk dekhtam hanv 
Hodd'ddeant kalliz pilloch nam 
'Utor' Tujem vachtam legit 
Mon Tujeant volloch nam 


Gorje vellar denngio diun 
Festam porbo soboun ghalio 
Anik kitem korchem urlam 

Dhormik riti hozar zalio 


AA f —— E ÓQ——À————— Een 

Deva mhojea jivit mhojem 
Oxem koxem zalam ga? 
Amche modlem ontor vaddunk 
Kitem hanv jiyelam ga? 


Monant dista bhorlam mhellem 
Kalliz bhitor norok zalam 
Ghoddie ghoddie, khinna khinnak 
Hanv ga dista kaddunk chuklam 


Aizuch Deva soddun sogllem 
Kalliz mon nitoll kortam 
Tujeach hatant ghalun diunk 
Magir, Tukach sodunk yetam. 


fr eG» 


———— — 
Menino Almeida 2 HANV TO HANI 


BHAROT AMCHO DES 


Bharot amcho des hoi, ami Bharotiy 
Vividh dhorm, sabar sonvskruti amcho man 
Xembhor kottim voir bhurgim ami 
Amchea desacho amkam obhiman 
Tirongi bavtto ubta, tich amchi xan 


Pandey, Patel, Bose, Sukdev, Azad... sabar 
Tumchea teagan amkam foll melloilo 
Noman tumkam amchie Mate virank 

Tumchea rogtan ho des ghoddoilo 


Ami gulamint jiyelim amkanch hogddaun 
Ami choddfoddlim, foddfoddlim porkiam hatant 
Udentek pettlim kirnnam, payanr poddlim votam 

Suttke jinnem bhogchem ailem amchea jivitant 


Amkam asat haves sabar torne, mhonve 
Xitoll udkant penvche, unch mollbant uddche 
Punn, amkam azun mell'li nam khori svotontrtay 
. Ami bondeponnant portun kiteakuch roddche? 


Hanga bhroxttachar mat'ta, dhormvad fulta 
Mhargayen monis madd'ddota, chidd'ddota 
Suvarthachim hozar zallam, pavla konnkonnim 
Bharot amcho des duddvam nottir humkollta 


Ohinsa, Sotyagroh him xostram Gandhichim 
Punn rogtam kaddchi amchi zalia vatt 
Ostitvakuch zhuzchem ami, morchem ami 
Dista hoch zala atam amche jinne patth 

Bharot Mata, tum avoy amchi mhan 
Mate, amkam svotontrtayen jiyeum-di 
Bharotiy mhonn ami obhimanan zogchem 
Buddtim sopnam amchim follfollun yeum-di 


Ekzuttin, tatt-manen ravleant ami ubim 
Aichea disa Mate, tuka amcho solam' 
Desa pasot zhuztolim, vaitt moddun kaddtolim 
Amkam urchem naka anik atam gulam' 


> ecd 

: HANV 1 


MAGNNEM 


Deva, mhojea Deva 
Aik mhozo ulo 
Tuzoch bhokt hanv 
Di mhaka moga pelo! 


Aiz hanv jiyetam zori 
Hem Tujench dan ga 
Upkaran bhoron oso 

Payanr Tujea bagvotam ga 


Avoy, bail, bhurgim-ballam 
Hench mhojem kuttumb ga 
Tancheant aschem asnnem mhojem 
Hench mhojem bhag'ya ga 


Nirogi urchom mhonn 
Doya mhojer dakhoi ga 
Gnean mat magchem aslem 
Tench mhaka vhodd ga 


Mhojem jinnem Tuje vinnem 
Allvavelo themb ga 
Lamb auk zoddchem hanvem 
Tujich itsa zaum ga 


Denneanchem bhanddar Tum 
Dennim mhojeant otoi ga 
Vangdda Tuzo axirvad 
Nipokxpatan denvoi ga 

Tornim sopnam hozar rupam 
Ekan-ek folloi ga 
Pottachi kholli bhorunk 
Tunch mhaka-xikoi ga. 


Soddvonnecho thevo zoddunk 
Za Tum mhozo marg ga 
Sukti bhorti jinne fulam 

Vollkhunk hanvem nirmi ga 


Tori Deva Tunch zanna 
Kitem mhaka unnem ga 
Bhoktint Tujie bhagi zaunk 
Magnnem hem kortam ga 


fr M 
Menino Almeida 6 


HANV 


NATAL 


Pavla-pavlant hozar vatto 
Jinnent vadollam moddam 
Uzvaddachem buddlam fantem 
Tantunt sanddleant xiddam 


Mathear xembhor monnam vojim 
Dolleant pavxi kupam 
Apttot-dhopttot cholchem hanvem 
Him patkanchim rupam 


Tonddavelim rupddim mhojim 
Hanv bodlituch urlom 
Bhulovnno sonvsar vengoit 
Hanv yesak khorxelom 


Matiechie kuddik veroch vero 
Jinne vostram pinzchim 
Fuddarachim sopnam mhojim 
Khinna-khinnak kosollchim 


Cholot-cholot aslom hanv 
Kallkhie vatter mell'lo eklo 
Mollbar nokhetr pettoun 
Tannench mhaka uzvadd ghalo 


Deva Put To, Jezu Krist To 
To Podviedar, amcho Rochnnar 
Gorvam gottho bhagi kela 
To sonvsaracho Soddvonndar 

Mhoje mukhar loklok, chokchok 
Hanv bhiyelom, lozlom 
Fuddlem pavl sodun kaddunk 
Hanv Tachea páyam poddlom 


Hanv axelom, tea prokasan 
Mhakach hanvem zolloun gheunk 
Ye, ye Jezu, bhitor mhoje 
Faichi fantodd pettounk diunk 


Natal hem Natal, Natal uzvaddachem 
Mhaka Natal jiyeunk zai 
Kallkhacho koir sogllo 
Hea Natalantlean ubounk zai 


foro oS 

HANI 


VATTKULL 


Vatt, vatt mhonnit 
Hanv vatt sodtam... 


Dolleanr zatat kitlioch vatto 
Khoinchie vatten vochchem 
Tench magir yevzunk lagtam 
Ani vatto zatat vattkullio 
Hanvuch 
Vattank ghunvonk lagtam 
Pavla-pavlant ghuspotam 


Vattkullio vatto 
Mhaka ghunvddaitat vattkullamni 
Thoinche thoinch 
Hanv ghunvtam... ghunvtam... 
Ani hanvuch vattkull zatam 
Mhakach sodit 


for oS 

KHOTAM 


Mitthakonniechie kharsannicho 
Valor zaka kollta 
Jinnek aplie toch 
Orthan orth haddta 


Vixal doryant jitlim mittham 
Mon'xachim hozar rupam 
Rupam ponda tonkall xingam 
Toptat amkam lavun tupam 


Konnak disonant aplim papam 
Jim tanchiech jinnek khotam! 
Nodrechie domottsannint 
Distat tankam aplinch fitam 


Suvarthachea pakhtteam khala 
Tanchie jinnek mat xan xan 
Tanche khala sonstoleank 
Khoincho ga mellot man! 


Zanchea dolleank futt'tat dukam 
Tinch khorim subhagi 
Khotam pusunk xokonant jim 
Tim mat durbhagi 


Monant lharetat ulech ule 
Sangtam jinn hi doivik dennem 
Mitthakonniechie kharsannin 
Orthan bhorunk xik jinnem 


for oS 

HANV T 


RINN 


Sopnanchie bagent hozar fulam 
Kaddum ga koxim 
Fuddeant kantteanchim jhilam 


Jinnek khatkutlio, hanso futtonam 
Moddnnam ga kitlim 
Dixank vatt suttonam 


Monantlea ghayan kallzak zolltti 
Votam ga khor 
Dolleank suttlia golltti 


Sanddlolea pavlant ujeachim kennam 
Cholum ga koso 
Saiba hanvuch nennam 


Mollbak burak, pakhem dhoronam 
Ghor ga khoim 
Mhaka nhidunk mellonam 


Angnnant soglle soddea gundde 
Udok ga dhoronam 
Maddar narl bondde 


Rinnachem vojem, mathear doina 
Feddop ga kednam 
Mhojean jiyeunk zainam 


for eG» 

KONKNNI 


Konknni! Konknni! Konknni! 
Konknni konnak zai? 
Tuka zai kai mhaka zai? 
Bigor Góykarank zai kai Goykarank zai? 
Ogich Konknni zai mhonn add'ddopant 
Kainch orth nam... 


'Konknni uloyat', 'Konknni boroyat' 
'Bhurgeam-ballank Konknni xikoyat' 
Osle nare gazle kitle 
Ani aiz meren 
Ghoddie ghoddie gazot asat 
Punn add'ddupi, nare gazovpi 
Konknnichie faskient kitle meren asat? 


Te avoy zai mhonntat 
Avoychem mol dakhoitat 
Punn apunn avoychench dud piyeun 
sasumainchie saddiek dhorun bhonvtat 


Arodd marun tanche babddeanche talle 
Soranttun geleat hem khorem 
Tanchea sadak ami kan bhere keleat 
Hem-i khorem 

— Amii avoyk visorleat 
Amii sasumainchea palvak revoddleat 


Sasumaim dakhoita vatt 
Vatt ti nhoi amchea ghorchi 

Vatt ti sasumaink mathear gheun 
Amchench ostitv hogddaun ghalpachi 
Vatt ti Góykarponn khunttiek lavun bospachi 


Avoychea pottar pày dovrun 
Tichim gitam gavpiank 
Khore put koxem mhonnop? 
Te sasumainchea bollgear 
Ani avoychea khustar 
Aplench pikoun kaddpi 
Aplinch pottam bhorpi 


Sobhagiamno! 

Tumii Konknni uloyat mure 
Tumii Konknni jiyeyat mure 
Tumii tumchea bhurgeank 
Konknni xallent ghalat mure 
Kornnianchi dekh zaunuch 
Amchem Konknniponn zagoyat mure 


Amkam zai, je Góykarponn rakhtole 
Amkam zai, je ostitv amchem tigoitole 
Amkam zai, je avoycho podor samballun 
Konknnicho bavtto uboitole 


Torui mhonntam hanv 
Add'ddotoleank add'ddotuch ravum-di 
Ami dhaddsan utthum-ia 
Konknnicho bavtto hatant gheun 
Jiber-angant Konknnich khelloum-ia 
Konknnichiech faskient Konknni dovrunk 
Konknni khatir zhuzum-ia 
Khorele Konknni monis zaun 
Amich Konknni jiyeum-ia 
Amich Konknni zaum-ia 


for oS 

THEMB 


Themb... themb... 
Dolleantlean denvta 
Tantuntlean 
Dukhkhan dukhkh 
Nistota... 
Mon lhov zata 
Kalliz ulhasta 


Punn hem polletolo 
Babddo 
Ekoddie nodrecho 
Dukuch dekhta 
Churchurta 
Khontovta 
Mhonnta: 

“Ho roddta' 


for oS 

MHAKACH SODTAM 


Hanv kalliz sodunk bhonvtam... 


Mhojem kalliz tunvem 
Chorlem go chorlem 
Ekech ghoddient 
Ani vhorun 
Aplea hodd'ddeant purlem 


Mhaka khoim khobor! 
Mhojea hodd'ddeant kalliz nam... 
Atam 
Hanv 'hanv' khoim urlam? 


Tunvem mhakai go chorla 


Hanv mhakach sodtam! 


for edG3 

RENVER... 


Renver... 
Lhar 
Udok manddita 
Dorya oso sukouncho mhonn 
Khorxeta, dhapeta 


Renver... 
Udok 
Renvent mungorta 
Lhara sopon toddik pavchi 
As bollavta 


Renver... 
Mollob 
Kallokh rokoita 
Renve voilo khell polleunk 
Chondr pettoita 


Renver... 
Hanv 
Drux'ya niyalltam 
Renve konnio hatant gheun 
Mhakach molaitam 


for oS 

FUL HANV FUL'LAM 


Ful hanv ful'lam 
Mogike hatant ghal re 
Pormolltea vasa vangdda 
Mog mogikek dakhoi re 


Ful hanv ful'lam 
Kensant tujea khoi go 
Rosrosta ang mhojem 
Sobay tuji vaddoi go 


Ful hanv ful'lam 
Deva payanr ghal ga 
Kormam mhellim mokhun 
Xrod'dha Devak zagoi ga 


Ful hanv ful'lam 
Bhurgeam hatant dinaka ge 
l'li punn doya korun 
Vazant tori dovor ge 


Ful hanv ful'lam 
Deva, azun hangach urlam 
Bavun vochcho suttla bhóy 
Ekdom' kalliz bhiyeun harlam 


Pe = 

SANDDLOLIM PAVLAM 


Tujea sanddlolea pavlak 
Vatt dakhounk mhonn 
Hanvem mhojem pavl ubarlolem 
Punn, mhojea pavlant 
Tunvem tujem pavl ghalem... 
Mhojem pavl addailem 
Kiteak? 


Tujie ordkuttie nodrek 
Mhojea pavlantli vatt disli nam 
Mhojem pavl addavpan 
Tujea pavlak vatt mell'li nam 


Tujem sanddlolem pavl... 
Kai tujem pavl sanddunkuch naslem? 
Kai ho tuzo ek ddav 
Mhojea pavlak addaunk 
Hanv fuddem pavot hea bhóyan? 


Atam donui pavlam ghuspoleant 


Tujem, mhojem... ekamekant 
Donui pavlam sanddleant 


or M 


VV-——  'vvÁ————————————— 
Menino Almeida 18 HANV TO HAN 


PAVL 


Mhojem pavl 
Vatter, on'vollkhi 
Khoinche khoim poddlam 
Pavl chuklam, pavl zhuklam 
Khoim chuklam, koxem zhuklam 
Tench kollonam zalam 


Pavl fuddem vhorunk yenam 
Pavl fattim kaddunk yenam 
Pavl ukhlonam, pavl dhuklonam 
Pavl zag dinam 


Pavlant futtloli bhuim 
Pavl mungrelam 
Havesanchio humkoll'liat raxi 
Atam koslim bim-am ruzoum? 
Pavl gungrelam 


Pavlant hozar prosn 
Prosnank zap nam 
Jivit oddlam 
Thoinche-thoinch 
Mhojem ostitv sanddlam 
Hanv bavlam 


far x53 

MHOJIM UTRAM 


Hanv tonddar fulam uddovpi nhoi 
Hanv fattlean kantte toppi nhoi 
Tonddar sangtoleak vaitt mhonntat 
Fattlean gunngunnpiak konn xinntat? 


Hanvem konnak fottoile nant 
Hanvem konnachi izzot nam kaddlia 
Hanv 'naka' mhonn mat mhojer marlo xikko 
Tea xikkeachi xay tumcheach koplar poddlia 


Tumi xevttilolim onoitik utram 
Mhojea kallzak rombleant tim azun dukhtat 
Svotachea nadar sonvsar zoddunk 
Tumi fokot dhanv-dhanv-dhanvtat 


Tumchea tonddar marlolim mhojim utram 
Aiz mhakach khotto kortat 
Mhojim utram godd-godd naslim zait 
Tim tumchench borem chint'tat 


Gulab toddunk hatak kantte toptat 
Torui kantteantlea fulak mol vhodd 
Utram mhojim challnnint ghalchim aslim 
Apnnaunk tumi jim tim dhodd 


Hanv sangun-sangun thoklam atam... 
Jinnent tumchie xun'yach xun'ya 
Xun'yantlea xun'yak asat orthuch orth 
Tech vollkhun tumi jivit korchem dhon'ya 

Mhojea utrank atam yeum-di modd 
Kantte tumkam fulam zaun topum 
Atam pavsa temparui khor votam 
Torui tumi borem tench vompum 


Mhonnun sangtam, mhonnun mhonntam 
Tumi tumkanch vollkhunk zai 
Dhanvpant tumchea orth nam 

Vaitt borem molaunk zai 


for eG» 

GOROZ 


Dor khinnak 
Mhaka zann yeta 
Sonvsarachi 
Novie novie vostuchi 


Mhojech oxtongim 
Hanv opardorxok 
Dekhun mhaka goroz 
Tie tie vostuchi 


>k >k >k 


Goroz konnak nam! 


Goroz suyek sutachi 
Goroz doryak udkachi 
Goroz sorgak atmeachi 

Jivitachem vhoddem tanddunk 
Goroz amkam dorekachi 


for ed» 

PETTOI TUJI PONNTTI 


Kallkhant ravun korta kitem? 
N Yo oso uzvaddant 
Ghal tujea kallzant hat 
Pettoi tuji ponntti, kallzachi 
Magir, tuka zai thoim voch 
Kallkhantleanui 


Kallzachem dar asum-di ugtem 
Tum uzvaddan porzollum 
Gantthot tuka zo-to 
Uzvadd taka mellum 
Sonvsarantlem kallkha bhing 
Uzvaddan gillum 


for eG» 

BHIRANT 


Mennvat ek pett'ta mhojea kallzant 
Ti zollot kai? 
Palvot kai? 
Vo mhakach zolloit kai? 


Kallzantlo kallokh poisaunk 

Ti pettoiloli 
Tichea uzvaddan 
Hanvem fatrar fator dall'lo 
Jinnecho gaddo dhukol'lo 
Aiz meren 
Punn aiz mhaka tichich bhirant laglia 
Tichea dhogan 
Mhojem kallizuch koddunk laglam 
Hanv zollonam mu? 


Kednam-i dista mhaka hanv zollum-di 
Ani tea bhogbhogit homkhonnantlean 
Bhonvtonncho kallokh 
Ubun ubun vochum-di 
Uzvadd perum-di 
Kallkhelolem monisponn porzollum-di 


Tori punn ek bhirant yetach 
Sogllem sogllem korpun 
Na-nopoit zait mhonn 


foro x3 

DEVA MUKHAR... 


Deva mukhar Dev mhonnit 
d Deva gitam gaitat 
Hodd'ddem pettit, magnnim korit 
Dhorm borech miroitat 


Hanga-thoim Devak mellunk 
Aple apunn bhonvtat 
Deva payanr duddu manddun 
Deva kodde bhortat 


Kalliz-mon ghanneak bandun 
Novlam-disnnim sodtat 
Apleach ghorant on'vollkhiamni 
Toklio bazuk firoitat 


Gorjevontank hat diunk 
Fattim-fattim sortat? 
Xezaria-xezariank osleamni 
Koslio dekhi ditat? 


Monisponnacho dhorm asa 
Vollkhunk koxim visortat? 
Mon'xantuch Dev mellcho asta 
Hangach ami ghosortat 


Pailie ponda divo dhampit 
Uzvadd konnak mellot? 
Taronnachi vatt sodunk 

Amich ravchem zollot 


fr oS 

DIVALLI 


Tache bhonvtim uzvadd 
Mhoje bhonvtim kallokh 
Oxi koxi nit hi saiba 
Mhoji konnak mellonam vollokh 


Punov zorui, umas hanga 
Hanv kallkhant buchkolltam 
Dis khoincho, rat khoinchi 
Hanv mhakach bhiyetam 


Bhuim-er matla xello-rebo 
Hanv nisortam, ghosortam 
Pakham lavun uddchem distanch 
Hanv mhakach visortam 


Varea bhitor vadolla bhirant 
Panan pan thorthoraita 
Kitem dhovem kitem kallem 
Tench mhaka ghuspaita 


Akaxdivo zollta ghorar 
Kallza divo pettoch nam 
Sonvsar yedo hupcho asa 

Havesank mull dhoroch nam 


Mukhavelea kallkhea rupak 
Uzvaddacho dhog yeum 
Norkasur bosla mathear 

Mhojich divalli poili zaum 

ZOTAK BANDUN 


Tannem mhaka zotak bandlo 
N Zomin apli kosun gheunk 
| Dheanant kainch ailem nam 
Hanv fuddem... zot oddit 
To mat ravlo fattim 
Zotacho bhar koll'lo nam 
Zomin kosot ravli 
Toxi ximpot geli 
Mhojea rogta ghaman 
Mhaka ekkui utor futtlem nam 


Tannem ghalo rov 
Kednantlean, fattleantsun 
Sogllem aplem sadoilem 

Mhaka boil korun 
Ghay kallzar poddle tori 
Dukh mat'tui koll'li nam 

Hanv mhakach roddlom tori 
Dolleant duk ailem nam... 


Atam, xet vaddlam 
Xet piklam 
To toyar ravla, nhoi fattim 
Fuddench-fuddem 
Mhaka mat fattim dovrun 
Pikecher aplo xikko marunk 

KAVLLO RODDTA 


Bhor donparchea vellar 
Humbrear 
Kavllo roddta 
"Kav, kav...kav, kav...' 
Tachem roddop mhaka khoim somzota! 
Mhonntat — 

Kavllo roddlear, 
Kavllo rekad gheun aila... 
Rekad tannem haddla kai? 

Konnalo kai? Koslo kai? 
To roddta...roddot asa... 


Monant ogich vichar yetat 
Soiro yeta kai? 
Konn zala kai? 
Konn mela kai? 

Ani kavlleak roddot soddit 
Hanv volltam ghorant 
Tednanch fon vazta 
“Hello” 

Ani soirik pokki zaloliachi 
Khobor yeta 


Ho kavlleachoch rekad kai? 
Vo kavlleachem tem roddopuch kai? 
Kai sangop? 
Kai...? 
Hanv yevjit asam 
Azun... 

RAJKARONN 


Sorkarak nam bhurgeponn 
Nam zanntteponn 
Sorkar mhonn koslem? 
Utthunkui zainam, bosunkui zainam 
Konnem-i hatak dhorle bogor 
Dis kosoch dhuklunk zainam 
Dhorlolo hat suttchea bhóyan 
Zogunkui thar nam 
Sorkar halta ani dholta 
Mat 'dusmanachea' monant khuxi fulta 
Sorkos hi oxich cholta 


Ami mat 
Motam kelim kabar 
Hankam nivddun haddunk 
Konnak mell'li panv-bhaji 
Vo samosa vo bottattvoddo 
Nam zalear soft-drink 
Hache bhair mell'lem kitem 
Konn konnak sanginam 
Lok mhonn borech huxar 
Poixe ghetat 
Motam vikun ogich bostat 
Anik giraik mellchem mhonn 
Porot-porot venchnnuko yeunk 
Devak garannim ghaltat 


Punn, kurlieche dha pay 
Rajkarnniank mat bore sobtat 

Haka oddunk, taka soddunk 
Haka soddunk, taka oddunk 
He pay boreak poddtat 
Rajkaronn pott bhorchem 
Somaz-sevok mhonn mirounchem 
Konnak naka koxttam zodd 
Lokanchea pottam khustar 
Hannim jivitam keleant godd 
Kha, piye ani mouz mar 
Magir urta tem koddeant odd 


Amchi jinn koxttanchi 
Torui potta bhukek rodd 
Ostitv aplem samballunk 

Je disa-disa koxttovtat 

Te mat khorech vhodd 

Ami ekuch zanna zaunchem 
'Motam magchim soddun 
Rajkarnniank amchi kosli odd!' 

ANK 


Hem sovong 
Hoi saiba, nam saiba korpachem 
Mhojean atam zainam korunk 


Tumchea bottanr hanv nachlom 
Tumkam zai toso... zai tednam 
Khamsutri bavli zaun 


Hea sovongant 
Hanvem mhakach loddoilo 
Hanvem mhakach maddoilo 
Hanvem mhakach roddoilo 


Atam mhaka zogunk zai 
Svotontr jinnem 
Tumchea bottanr nachot nhoi 
Tor, mhojech oxtongim 
Mhaka zai toxem 


Nodre poltoddcho ek dixttavo 
Mhaka zagoita, apoita 
Mhozo sonvsar ghoddounk 
Tea sonvsarant hany jiyeunk sodtam 
Dhoni zaun 


Dekhunuch, hea sovongacho ank 
Mhaka hangach sompounk zai 
Mhojem dhoniponn zagounk zai 
Mhaka, hanv hanvuch zaun 

KIRNN 


Hanv sodtam mhojech bhitor 
Kirnn suryachem 
Jem atanch mhaka zannvolam 
Mhoje bhitor zhoddloleachem 
Tem sanddlam mhojeant, nam-kolltam 
Zoim matlia kallkhi ras 


Tea kirnnachem tej khor 
Mhoji tixttovnni sompounchi asli 
Thoklolie, bavlolie jinnechi 
Vatin vat pettounchi asli 
Tea kirnnan mhaka dislia 
Bhorbhorit zogpachi as 


Novea hetan, novea nettan 
Mhaka pettun utthunk zai 
Jinnecho dor ek dis 
Novea havesan nettounk zai 
Ogi bosun mellonam kainch 
Jinnent yeum-di novem khas 


Jinnechio xiddio choddunk 
Kirnn zai tem lakh molachem 
Goddsannichim follam pikounk 
Omrut tem goddsannichem 
Tornim sopnam fuloun haddunk 
Kirnn sodcho lagla dheas 

MOKH 
Hanvem mezli vatt... 


Hanv choltam, tiech vatten 
Pavlam mejit, just 
Pavl magir 
Khoinche khoim poddlem zalear! 
Vatt hanv chuklom zalear! 


Hanv dhul'lan makhlam 
Hanv votan rokhrokhlam 
Hanv pavsan nhalam 
Hanv xim-an kuddkuddlam 
Mhoje mukhar dhukench dhukem 
Torui hanv cholot ravlam 


Mollbak nam xim', nam mer 
Vattui lamb... lamb... 
Magir, vattek vatt futtot 
Ani pavl chukot mhonncho bhóy 
Vatt naslolea pavlak 
Ani sanddlolie vattevelea pavlak 
Dixa nasta... orth nasta 
Orthpunn pavlant mokh asta 


Mhaka mokh gantthunk zai 
Mokhint 'tum' asa 

Hanv hut'hutlam tuka mellunk 
Tum atam pois nam 
Tuka pollelolem tednam thaun 
Tuka bhettunk 
Hanv vatt mejit aslom 
Hanv choltam tich vatt 
Zoit atam pois nam 

TO CHOLTA VATT 


To cholta vatt 
| Sompun somponam 
M Pavlanchi dukh 
| Koxich sonsonam 


Pavlancher pavl 
Poddun poddonam 
Vattechie poltoddi 

Pavun pavonam 


Hozar sopnam 
Ekkui fulonam 
Konn pavle khoim 
Hixob lagonam 


Poltoddcho dixttavo 
Nodrent dhoronam 
Fuddaracho thav 
Mellun mellonam 


Pavla pavlak 
Dixach disonam 
Pavlanchi vatt 
Toddik lagonam 


To cholta vatt 
Vatt sompoch nam 
Vattechie poltoddi 
Azun pavoch nam 

PASK 


Kallie kitt'tt tengxier 
Nimannea humbrear 
Ek rat kallkhi 
Porzollta 
Tie ratint ek udeun yeta 
Uzvaddachi moxal; Mha-Surya 
To dika-dikancho uzvadd 
Hoi, To Jezu Krist 
Yeta mornnantlean utthun 
Zhogzhogit pettun 
Mon'xachea patkanchi kallkhi chirit... 


Tachea kirnna-kirnnant vhanvta 
Tachea rochnechea mogacho uzo 
Tea ujeachea dhogan 
To sonvsarachem patki jivit pettoita 
Tacho prokas, mon'xachem jivit 
Soddvonnechea zoitak toyar korta 
Jivit hem zoddit to monis bhagi! 
Oslem jivit konnak zai? 


Tachem kirnn angar mhojea poddta 
Tachea dhogant hanv jiyeunk otrektam 
Hanv khotkhot'tam, hanv koddtam 
Ani mhojeantlo kallokh sorta... sorta... 
Hanv pett'tam, hanv zhogzhogtam 
Patka-patkantlean mhoji suttka zata 
To mhojem pask korta 
Kallkhantlean uzvaddant... 

IXTTAGOT 


Ixttagot aschi kosli? 
Don monanchi bun'yad 
d Khoddpar bandpachi 
Nhoi renvechia konnianchi 
Lhara nettar moddpachi 


Ixttagot aschi kosli? 
Vozhrea vorim vhanvot ravun 
Addkhollincher zhuzpachi 
Nhoi dusvasant ghuspun 
Donut jivitam kusovpachi 


Ixttagot aschi kosli? 
Sukhant ani dukhkhant 
Gantth zaun ravpachi 
Nhoi tuttlolea potongachi 
Dori gheun bhonvpachi 


Ixttagot aschi kosli? 
Ekamekachem natem 
Sasnnak tigovpachi 
Nhoi surya-chondra vorim 
Apalipa khellpachi 


Ixttagot aschi kosli? 
Ixttagotint polletoleank 
Harso zaun ravpachi 
Monisponnachem bim vompun 
Sonvsar oso fulovpachi 

KHURIS 


Khuris khandar gheun konn eklo 
Goddgoddot, foddfoddot mhojexim ailo 
'Khuris matso vhor re mhozo' 
Pirngot mhaka prarthunk laglo 
Hanvem mhonnlem, 'Mhojean zainam' 
Yedo vhoddlo khuris hacher konnem ghalo? 


Hanvem ubarle khuris, konna-konnache 
Mhozoch khuris atam mhaka zodd 
Anik khuris ubarum koso? 
Kuddik poddlia noxtti foddafodd 
Hanv ga azun poddtam, roddtam 
Mhaka azunui gavonam todd 


Mhojea khandar atam mhozoch khuris 
Hanv ga bharan cheplam kitlo! 
Judev ga motte chodduch huxar 

Siren'chea Simanvak tannim vatter dhorlo 
Jezucho khuris taka vhorunk lailo 
Tacher tannim Kalvar* Jezuk khillailo 


Khursar morun Jezun khuris porzollailo 
Tantunt vhanvta soddvonnechi zodd 
Tujeai khursant soddvonn sodchi tunvem 
Asunk zai tuka sasnnik jivitachi odd 
Amche khuris amich vhorche 
Tantunt oxi korchi kiteak toddzodd 


* e "re 
Kalvar - Dongrachem nanv 

PANVLLI 


Pavsachi ek ek panvlli 
| Udkachi 
Mollbantlean gollta 
Pavsachea hunvaran 
Hanv bhiztam... bhiztam... 


Themb themb pavsacho 
Monak adollta modem modem 
Tednam monakui yeta hunvar 

Olsannint kombreta komb 
Pakhancho 
Mhaka futt'tat pakham 


Jinnent mhojie udokuch udok 
Bebe ghaltat sad 
Mhojea kallzantlea kurkuttant 
"Yo ami sonvsar fuloum-ia 
Hatak diun hat' 


Hanv uddtam... uddtam 
Voir... voir... mollbant 
Mollbantlim kallim kupam 
Kednanchean mhojea mathear ubim 
Magir jinnentlea udkachi 
Ek ek panvlli 
Dhortorier lagta gollunk 
Hanv vetam sukot... sukot 
Sonvsar lagta dhuunk 
Sonvsar fulounk 


for eG» 

FONDD 


Fonda... 
Fonddar fondd 
Pavla pavlar 
Lhan, vhodd 
Utholl, khol 
Amcheach kormache 


Fonda... 
Fonddant udok 
Udok khodoll 
Ami amcheach mathear 
Oddpachem 
Amchea modantponnant 


Fondd... 
Fonddant mati 
Khota-khotanchi 
Ti amchich kanni 
Sukha dukhachi 
Thav nasloli 


Fondd... 
Fonddant koir 
Koirak ghanni 

Tem konnachem khann 
Konnak tann 
Thar dinaslolo 

TO HANV 


Fonda... 
Fondd rito 
Riteant bhorlam 
Mhojench poddbimb 
Durdixtt naslolem 
Bhirankull 


Fondd... 
Fonddant fondd 
Tantunt yom' 
Mornnachi chavi gheun 
Vatt tellit 
Yetolea-vetoleanchi 


Fondd... 
Fonddant hanv 
Nirjiv, sust 
Ang soddun 
Sasnnachea jivitak 
Otrekun 

JINN 


Jinnechie altoddi 
Ottongem ran 
Ranak futtlia rat 
Ratik nam bhan 


Nodrechie poltoddi 
Jinnem mhonvem 
Maner ga boslam 

Bandavelem davem 


Sopnantlea ganvant 
Sopnanchioch raxi 
Jinn fulounchi rit 
Zaun poddlia pixi 


Nodrek nam mokh 
Vatter addmellem 
Pavxi kupam pondchem 
Jivit xellem 


Xembhor monnam vojem 
Mathear yeun poddlam 
Konnak sangum 
Hanv roddlam 


Poltoddchi vatt 
Ratint sanddlia 
Altoddchi jinn 
Kallkhant buddlia 
for eG 

KOXTTI JINN 


Di-i-isbhor koxtt.. koxtt.. 
Ghaman.. humen.. bhuken.. tanen.. 
Jiv koxttota 
Visov zai dista 
Mhonnun, sanjer portotam ghora 
Visov gheunk 
Tednam, jivak yeta thakay 
Su-u-u-u-u-u 
Punn khinna purtich 
Magir husko.. faleancho 
Faleancho dis yeuncho asa 
Koxttantuch bhogcho asa 
Osoch 


REI 
Jinn hi kosli! 

Sat zolmanche xrap kai he? 
Kai jinn hi oxich koxttanchi? 
Koxtt korit zogpachi? 

'Aiz zoddchem aiz moddchem 
Faleanchem faleam chounchem' 
Hich rit pallit? 


Mon zo-o-odd zata 
Ani jiv odikuch koxttunk lagta 
Thar nastanam... 

Pan'velichea niban udok 
Mhosgak 
Konna-konnalea ambeakui 
Ponnsakui 
Punn hie jinnek mat'tui nam 
Ek themb legit 


Jinnecho dhoni hanv nhoi 
Ti zogounk zai 
Koxttot koxttotui 
Ticho vell meren 
Nam zalear 
Ghuddantlea kombea bhaxen 
Ogich nhidun ravop 
Hantunt jinnek orth kitem? 


for oS 

VAL 


Val kirlota 
Val posvota 
Val vaddta 
Val voir voir choddta 
Konnak revoddta 
Konnak chidd'ddita 
Apleak zai toxi 


Hanv utthlom 
Choim-voxim gupatt kallokh polleun 
Hanv goddboddlom 
'Aiz uzvaddlem nam koxem?' 
Hanv thorthorlom 
'Mhojea ghuddantlo Kombo 
Azun roddlo nam 
Azun sokall zali nam' 
Hanvem mhakach thatarlo 


Ani kallkhantuch hanvem polleli val 
Mhaka veddho ghaloli 
Hanv valint chidd'ddololom 


Hanvem val oddunk keli... oddonam 
Hanvem val moddunk keli... moddonam 
Hanvem val katrunk keli... katornam 
Mhaka bhair sorunk mellonam 


Val voir voir choddta 
Azun... il'li-il'li 
Mhaka veddho ghalit.. ghuspait.. 
Mhaka purai bondist korunk 
for eG». 

HANV KHOIM? 


Jinnechie vatter sopnnanch sopnnam 
Hanv choddtam choddtam thoklom 
Choddunk zainam, denvunk zainam 
Thoinch boskonn marun boslom 
'Hanv khoim pavlam kai?' 
Eklo eksuro, chintunk laglom 


Vatt sopnnanchi hi khorxevnni 
Hie vattek vankddi-tikddi bag 
Dis somple, rati somplio... koll'lem nam 
Jinnek mat hozar dag 
Fattlea vollnnar vatt chuklom kai? 
Thoim mell'li nasli konnachich zag 


Hea sopnnank nam xim' nam ont 
Hanv asam hangach mathem khorpit 
Jinn poddlia odhuri, sumara bhair 
Jinnechim fulchim fulam sodit 
Nodrek nam altodd nam poltodd 
Mhojie jinnechi hich rit? 


Mhaka disonam vatt, disonam soponn 
Hanv laglam ghunvunk 
Nillea mollbant pavxi kupam 
Mhaka kiteak zai roddunk? 
Hanvem dhample dolle 
Ani tosoch laglom cholunk 

MAGCHEM TEDNAM 


Deva, hanvem 
Tuje kodde jem maglem 
Tunvem mhaka nam dilem 


Deva, hanvem 
Tuje kodde jem nam maglem 
Tunvem mhaka sogllem dilem 


Hanvem maglolem jem 
Tem mhaka favo naslem 
Hem mhaka atam somzolem 


x k * 


Maglem zalear khub 
Mellta khoim thoddem 
Mellchem mhonn khub 

Maglem hanvem thoddem 


* k OK 


Magun mellonam? 
Magot magot rav 
Aikun aikun divpi thokot 
Tednam zatlem fav 


Mock * 


Tunvem magunk naslem 
Mhonnun hanvem diunk naslem 


Hanvem magunk naslem 
Tunvem mhaka diunk naka aslem 


for een 

TUM 


'Tem' menn polleun 
Yad tuji aili ani 
Ek khinn hanv mono zalom 
Moneponnak altodd nam, poltodd nam 
Hanv menn poxeunk laglom 


Mogak tujea axelom 
Mog kednanch mell'lo nam 
Mog kednanch tunvem dilo nam 
Tum ravlem pois... pois... 
Kiteak? 
Hanv choddfoddlom... dhoddpoddlom 
Dor khinna tujea rupkaran jiyelom 


Tum ailem... 
Mhoje mukhar pettli ek vat 

Mhaka mell'lo uzvadd 
Tea uzvaddak hanv bhul'luslom 
Tea uzvaddantuch hanv jiyelom 

Mhaka zai toso 
Punn tum dislench nam 
Gelem kednam mhaka mat'tui koll'lem nam 
Mat mhoje mukhar aslem menn 
Koddlolem 
Itlench 
Hanv taka vollkhunk xoklom nam 


Rrrr a 

Vat zaun zoll'lolem 
Tem tunch aslem 
Hem mhaka magir koll'lem 


Tem menn hanvem samball'lam 


Deva-kuddint... tujem protik mhonn 
Tuka puzpa khatir 

VAVRADDI. 


Ek vavraddi... koxttota 
Rogtacho gham' korun 
Aplea ani bail ballam 

Potta khatir... jinne khatir... 


Mathear hozar sopnam bhoro 
Sopnam — 
Kaim pornim, kaim novim 
Kaim ordkuttim 
Kaim atanch ruzvonna ailolim 
Kaim fultam-fultam sukun 
Zhoddunk tenklolim... 
Sopnam faleanchea yesachim 
To follounk dhoddpoddta 
Sonvsaracho gaddo oddit... bharadik 
Tantunt tollmolltat fulchim fulam 
Humkoll'lolie jinne valir ` 
Haves fulounchie bun'yadir 


Aiz kitlim-i kaddlim dukhkham 
Faleam ek dis yetoloch yetolo 
Hea sopnank futt'tolim pakham 
Ani lagtolim uddunk 
Mathem zatlem Ihov 
Choim-voxim zatlio vattoch vatto 
Bhangra vatto... sukha vatto 
Heach dhyeyan 
Ho vavraddi... koxttota... 
Azun 
Potta khatir... jinne khatir 
or e 

GHOR 


Tem ghor 
Tannem bandlolem nhoi tem 
Tem konnem bandlolem — 
Tachea bapayn? 
Ajean? 
Ponnjean?... 
Tem takach khobor nam 
Punn to jiyeta teach ghorant 
Aplie baile sangata 


Tachea dogui putamni 
Bandleant vegllim ghoram 
Ap-aplim 
Tantuntuch te jiyetat 
Aplea bail-bhurgeam sangata 


Atam... 
Putanchim bhurgim vhodd zaleant 
Tim-i ap-aplim 
Vegllim ghoram bandtolim kai...? 


Hanv...? 

Mhaka mhojem oxem ghoruch nam 
Mhojea bapaychem 
Ajeachem 
Ponnjeachem... 

Aslem kai? 

Tem hanv nennam 
Hanv ravtam 





51 Menino Almeida 


Taka ghor mhonnum nozo 
Ghorak mhonn asta toxem 
Taka kainch nam 
Dar nam 
Zonel nam 
Pakhem nam 
Vonnttii nant 
Taka kitem mhonnchem? 
Tem-i hanv nennam 
Punn thoim asa 
Hanv 
Ani mhojem jivit 
Hanv thoinch jiyetam 

VATTER... 


Vatter 
Tujea pavlanche mag 
| Tum khoim? 
Mon akull-pikull zalam 
Tuka sodunk laglam 


Vatter 
Choddttich choddtti 
Hanv thoklam 
Pavl fattim kaddum? 
Kai hangach ravum? 


Vatter 
Kallkhacho dorya 
Rakesa vorim 
Hanv mhakach lipoum? 
Kai uzvadd pettoum? 


Vatter 
Tuzoch pormoll 
Tum nam 
Tum novea jivant? 
Kai odrux'ya atmeant? 


Vatter 
Hanvuch hanv 
Tixttotichie dixent 
Hanv osoch dhanvum? 
Kai tuka ravum? 

Vatter 
Jinnecho dixttavo 
Ordkutto 
Tum yeun fuloit? 
Kai oxench sukoit? 


Vatter 
Soduch sod 
Sodant tunch 
Tum mhaka mellot? 
Kai hanvuch sanddot? 

DUDDU 


Hatant duddu 
Utrak mol 
Hatant zhaddu 
Utor pol 


Kak 


Sonvsarachi as dakhoun 
Duddu mon'xak bhuloita 
Duddu dakhoun monis magir 
Sonvsaruch haloita 


>k >k k 


Duddu, duddu, duddu 
Duddu jivit fulounk moddta 
Pottak bhuk lagtea vellar 
Duddu nant mhonn roddta 


Kak 
Duddvanchie raxir 
Soitanachim bhutam 
Ogich jinne bukar 
Patkachim khotam 


Kak 


Kitlei zoddum duddu 
Sodanch asta roddu 
Jivit korunk sodta goddu 
Zata kiteak koddu? 

MOL 


Mon'xak molauncho koso? 


Mon'xachem mol 
Konnui duddvamni kortat tednam 
Mhaka khubb vaitt dista 
Tem toxem korchench kiteak? 
Duddu asloleankuch mol asta vhoi? 
Duddu nasloleank mol asonam vhoi? 


Mon'xacho gorv duddu choloita 
Apleponnachi vonnot xezariank vegllaita 
Gorib-girest him mon'xanchinch kormam 

Goribank mol konn dita! 


Mon'xachio gunni kornnio omol 
Tioch mon'xak monisponn ditat 
Monisponnak posvonn ditat 
Xud'dh kornniank duddvanchem boll kiteak? 
Kallzantlean suttun, angantlean futtun 
Tio aple apunnuch surya vorim porzolltat 
Taka lagonam xim' nam mer 


Mon'xachem mol duddvamni nhoi 
Tachia kornniamni korchem 
Hench hanv sangunk sodtam 
| Punn... te adinch 
Te mhojem mol mapun ghetat... duddvamni 


Magir 
Hanv mhakach mapunk lagtam 
Mhojem mol sodit 


for GS 

Sea 

KOVITA 


Monantlim chintnam 
Monantuch buchkolltat 
Utram zaunk choddfoddtat 
Bhair suttonant 
Tednam, 

Jibuch moni zaun 
Ulounk tollmollta 
Hat — 

Pen, kagod sodunk lagta 
Monantlem 
Penantlean kagdar denvta 
Mon Ihov zata 
Sovka sovkas 
Ani 
Zolm gheta 
Kovita ek 

MILER 


Tannem 
Aslem naslem milerant bhorlem ` 
Faleam khatir 
Aiz sonslim dukham 
Faleam mellunk sukham 


Faleanchem kitem konnak khobor! 
Aslear aslem 
Naslear naslem 


Miler bhorun bhorla 


Fuddaracho dixttavo 
Milerant ghusmott'ta 
Moneamni 


Tachem dhoniponn 
Milera voilem 
Atam khoim urlam! 
To pavla porlokant 
Hanga miler foddunk konn nam 


Miler bhorloloch asa 
Azun, tosso 
Dixttavo 
Vatt polleta suttkechi 


Miler konn foddit? 
for eG. 


PPE REP O EA 
58 


HANV TO HANV Menino / 


SUTTKA 


Pinzreantlem suknnem 
Azun, pinzreantuch urchem kiteak? 
Suttke khatir tannem 
Azun, foddfoddchem kiteak? 
Bondeponnak suttka mell'lia 
Suknneak uddum-di mekllea mollbant 
Suknneak jiyeum-di suttkechea vareant 
Bondeponnachio sankllio atam nakat 
Tio moddun kaddunk 
Tio toddun kaddunk 
Atam chollvolli korunk lavum nakat 


Suknneak ghoddoum-di aplem ostitv 
Apleach pakham modem... apnnench 
Akhkheach pavsalleant takai bhizum-di 
Xim-acho kuddkuddatt takai bhogum-di 
Suryachea uzvaddant takai zogum-di 


Suknneachea ostitvant ostitv guntlam 
Mhojem ani tujem... sasnna khatir 
Pinzrem ugoddpantuch atam xanneponn asa 
Tachem bondeponn amkam oddchem nhoi 
Vallvonttant udka zhore upzounk 
Amchi tan bhagounk 
Havesanchim fulam fulounk 

Zai ti suttka 
Atam fokot hanschench hanschem 
Konnench... anik roddop nam 
Nam zalear, khotkhot'tolo to utthtolo 
Suttke khatir... ostitva khatir... 
Koso utthot tem konn sangunk xokcho nam! 

PROSN 


Hanv vichartolea ekkai prosnachi 
Zap konn diich nam 
Zap sodpachii konn ruchi dakhoinam 
Mhoje prosn... dor khinna konchoitat mhaka 
Prosn bhroxttacharache, mhargayeche 
Dongram-minanche, zhaddam-rukhanche 
Produxonnache, rananche 
Rosteanche, kochreache 
Bhaxeche, xikxonnache 
Bailanche, cheddvanche, bhurgeanche 
Goychie matieche, Góykaranche 
Prosn monisponnache... 
Prosn yeunchea yugam pillgianche 
Prosn hozar prosnanche... 


Konnak poddlam konnachem! 
Hanga konnak mol nam 
Roddto avaz konn aikonam 
Prosnank zap sodche poros 
Mellta titlem-i bhorun ghetat... aplench 


Dolle dhampun dud piyetolea mazrak 
Dolleam mukhar konn dista? 
Mat zanchea matheak lagtat votam 
Tanchem jinnem hulpota 


Prosn... urfattem, tech mhaka prosn kortat 
Mhojea ekkai prosnachi zap dinastanam 
Hanv mat zap diit asam 
Zapek otrekun mhojea eka tori prosnachie 

RONG 


Hanv rongoitam jinn mhoji 
Ronga-ronganchem pixel gheun 
Rong - 

Tambddo, pachvo, 
Zambllo, holldduvo, 
Gulabi, dhovo... 

Rong... rong... kitlech rong... 
Punn ekkui rong dhoronam 
Jinn mhoji rongituch zainam 
Jinnek manddlam kallem... datt... datt... 
Kitlea vorsanchem 
Mhojea ugddasant hanvem 
Pixel kednanch oddunk nam 
Rong kednanch marunk nam 
...Jinn kednanch chokchokaili nam 


Mhojea ghorachia vonnttink 
Hanvem kaddleat rong, vorsan voros 
Veg-veglle... kitlech... 

Punn jinnek kaddcho kednanch disunk nam 
Jinnuch zalia kalli... kalli... 

Hanv kallem ghanstam... 


Hanv hatant pixel gheun oddit asam 
Kednam tori... ek tori 
Rong dhorot kai mhonn 

MADDACHEA CHUDDTTANT 


Maddachea chuddttant 
Avaz khollkhollta 
Tantuntlean songitacho 
Sur zhullzhullta 


Rendrachea golleant 
Jib boballta 
Ontta-onttantlean 
Git follfollta 


Mullantlea tolleant 

Bombaddo sollsollta 

Nusteancho udkant 
Nach porzollta 


Amoriechie tengxier 
Soimb mollmollta 
Tachem-tichem milon 
Jiv novo pormollta 

DHIGI 


Hanv bhonvtam... 
Mhaka dhigi sodtam... 


Tednam, tachi goribi 
Mollba yedi 
Vixal 
Dollidri 
Mhojea dolleant bhortali 
Dolle churchurtale 
Dolle pazhortale zhori zaun 
Ant ek dis toch 
Bagvololo 
Mhojexim ailo adara khatir 
Hanv mhakach visorlom 
Taka dhigi zalom 
To zalo ubo... nitt 
Mhojea kallzachi kolli ful'li 
Ani 
Oso fatt vollun portotalom 
Sangum kitem 
Ekar ek ube asle 
Kitlech... vollimni 
Mhoji dhigi sodtale 


Hanv dhigi zait ravlom 

HANV TO HANV 


Ek ekleak 
Aiz 
Hanv bagvolam 
Mhaka dhigi nam 
Khoim mellot?... 
Hanv bhonvtam dhigi sodit 

KORTOV'YA 


Tunvem mhaka mhonnlem: tan laglia 
Hanvem udok dilem 
Tum atam jevonn magta 
Bhuk laglia mhonnun? 
Mag, magot rav 
Hanv tuka ditam 
Bad korchea hetun nhoi 
Tem mhojem kortov'ya 
'Taneloleank piyeunk diunchem 
Bhukeloleank jevunk diunchem' 
Hench mhojea dhormant asa 


Kortov'ya ami pallchem asa 


Dhorm ami zogcho asa 
Dhorm monisponnacho 

KHUXAL ZAYAT 


Khuxal zayat, sontosbhorit zayat 
Gayonam korat, gitam gayat 
Ankvar Avoyk ballok zalam 

Sonvsarant hem vismit ghoddlam 


Devacho Put monis zala 
Devdutamni Tak' kollit kela 
Nokhetr udelam, mollob pettlam 
Kon'xean kon'so prokas fankla 


Belea vattek vatt mell'lia 
Gorvam gottho bhagi kela 
Deva ani mon'xa modlo 
Doivik rosto ugto zala 


Vorsan voros, novim Natalam 
Novo Jezu novea zolmant 
Ballok Devacho, Soddvonndar amcho 
Gottho kela Tuk' amchea kallzant 


Noman Tuka, yevkar Tuka 
Amchea Raya, Ballka Jezu 
Amchea ghorant, amchea kallzant 
Amcho Tuk' zoizoikar aizu 


Khuxal zaum-ia, khuxalkay vanttum-ia 
Zagronnantlean Devak bhettum-ia 
Natal monoum-ia, Natal jiyeum-ia 
Ballka Jezucho axirvad gheum-ia 

HA 


GUPIT 


Tednam... tujea bhattantlea ponnsa rukhacho 
Poddlolo ponnos kaddun khauncho 
Kednam mhaka dislem nam 
Ponnos piktale, ponnos zhoddtale 
Konn khatale, konn vhortale 
Kaim kustale 
Punn ekkui goro khaunk ` 
Kednam monant ailem nam 
Torui tum mhonntalo 
Hanv 'ponnos chor' mhonn 
Mhojem ghor tujea bhattant aslear kitem zalem? 
...hanv sonstalom 


Atam... mhojea ghorachea durga bhitor 
Roilolea ambea rukhak 
Ekkui ambo uronam 
Ekkui ambo zhoddlolo disonam 
Mhaka ekkui ambo mellonam 
Tujea ghorant mat ambeanr ambe 
Ambea zhadd nastanam-i 
Tuka 'ambeam chor' mhonnum?... 
Te ambe giraik sodtat 
Tuka ekkui giraik mellonam 
Tum vikunkui pavonam 
Tum khaunkui pavonam 
Ambe kustat torui... 


Ho tuzo ek ddav nhoi mum! 
Hem gupit foddchi 
Atam manddnni sodunk zai 

KALLKHA, KALLKHA 


Kallkha, kallkha 
Sangchem ek aslem tuka 
Jinnent mhojie oso tum 
Portun portun yeum naka 
Jinnent udetoli fantodd 
Oxi paloum naka 
Jinn mhoji kallkhi korum naka 
Monak mhojea bogor-bogor 
Tuje add utthoum naka 


Kallkha, kallkha 
Suryak hanga zollum-di 
Ranantli ti kallkhi naka 
Ponntti mhoji pettum-di 

Rag mat dhorinaka 
Mhaka uzvaddantuch jiyeum-di 
Hanv hanvuch ravum-di 
Tujem mhojem natem atam 
Ontorantuch urum-di 


Kallkha, kallkha 

Hem polle fantem ful'lam 

Mollbantlea surya-devan 
Kallkha tujem bing foddlam 

Mollbachi zhemp gheun 

Mhojea pavla mull matient riglam 
Kallzant ful fulun ailam 
Mat tum modem poddot mhonn 

Kalliz dhodd'dhodd bhiyelam 

NOVEM VOROS 


Novem voros yeta toxem ailem, vorsa vorsachem 
Olonkar ghalun, voros sukhachem kai dukhkhachem' 
Vosla oteachar, dhormvad, akantvad hie bhuim-er 
Ek-ek ghoddi jiv mutthint gheun ravchem 
Monisponnak laglia bhirant, koxem jiyeunchem? 


Voros novem mhonnit, bexttem mathear gheunchem? 
On'vollkhich zalam hanv, konnak poddlam konnachen 
Rogtan bhorlia bhuim, sopnam vetat vhanvun 
Oso hatak dium-ia hat, voros hem novench korchem 
Sonvsarantlem jivit amchem sopon nhoi zaunchem 

MHARGAY 


Hem mhargayechem dor 
Samkem pavlam gollea kodde 
Gollo ondita 
Hanv ghusmott'tam... foddfoddtam... 


Aiz humen zoddlole poixe 
Allvavele thembe zoxe 
Hatantuch uronant 
Faleank ani samballum koxe 
Aizuch 
Bail-bhurgeam tallear poddchem 
Dhodd nam 
Tanchea hatantlea ordea tattamni 
Pottantle kavlle roddche thambonant 


Ordem pott... ritem pott 
Monantle anvdde gillot ravchem 
Jinnentlea ful-zhaddanchim 
Mullanch pokoll 
Fulam fulchi dhoddgot nam 
Hie mhargayekuch todd nam 
Hi mhargay mhaka jiyeunk dinam 
Vojem hem mhargayechem peltonam 
Xellelolea kallzakuch bhav nam 


Kitem korum? Koxem korum? 
Chorum? Kai bhik magot firum? 
Kai ritea pottar, ordea pottar 
Mhargayentuch morum?? 


for eG» 





TO HANV Menino Almeida 


PORIKXA 


Monis... monis... porikxa dita 
Zolmachi ghoddi sakun, ghoddie ghoddient 
Okherchi ghoddi meren, osoch... 


Tereavelo thembo nhoi sthir 
Mon'xachi sonvsar-jinn osthir 
Sukh-dukh hio jinnechio bazu 
Taka ghoddoitat, taka akaraitat 

Pavla-pavlak... khinna-khinnak 
Toso monis porikxa dita... 


Sonvsarantli jinn zogtam zogtam 
Monis sukha savlliechea sodak lagta 
Vilasi jinnek dhoddpoddta 
Konnak naddta, konnak moddta 
Pottar konna poddum pay 
Zai dista tem mat zaich zai 
Heach bhromant monis svotakuch ghoddoita... 
Aple apunn jinn choloita 
Toso monis porikxa dita... 


Monis porikxa dita 
Borem korit: pas; 
Vaitt korit: napas; 
Ani magir... nikal 
Pas: sorg; napas: norok; 
Nikal ho zhoddttiechea disacho 
Nikal ononta jivitacho 
Nimannie ghoddie uprant 
Mon'xacho... mon'xak... 

MOG 


Achar vichar zull'le zoxe 
Don jiv mell'le toxe 
Kallzam gelim bhulun 
Mog ailo kirlun 


KEE 


Voddilancho mog thir-othir 
Mannkuleanchea mogant kitli apurbay 
Cheddo-cheddum moga mukhar 
Kortat aiz kaichekai 


«kk 


Moga doryant moga lharam 
Ek don... sabar 
Kitt ekuch ragachi 
Mog korta kabar 


kok 
Mog kudd'ddo mhonn 
Konnem zai toso mog kelo 
Punn hanv kudd'ddo mhonn 
Mog mhoje thaun portolo 


for =Ś* 





/ TO HANV 73 Menino Almeida 


MONANTLIM CHINTNAM 


Monantlim chintnam 
Sollsollchim kagdacher 
Utranchi vaf zaun 
Rokchim porjecher 


Kak 


Monantlea chintnank 
Boll nasta 
Boll asunk 
Tim vevharant haddchem asta 


Kaka 


Monant chintchem hozar sabar 
Borem khorem ruzvonna ghal 
Borea zhaddachim borim follam 
Hi khori chal 

Monant chint, chint, chint... 
Chintun zaxi piso 
'Hanv ga saiba konn?' mhonnunk 
Tukach fottoit harso 

KOVI ANI TO 


'Tachea' dolleantlem kuskutt 
4 Kovin eka choilem 
Ani tacher tannem 
Kovon ek boroilem 
Chhaplem toxem gailem 
Sogllea lokam pavoilem 


...magir... 


'Tannem' kovi dolleant 
Mott'tti patthi dekhli 
Ani mhonnlem zagoitoleak 
Zagounk bori sond yeun tenkli 
'Tannem' hollu-u-uch kanam funkli 
Lojen kovi bagli tokli 

KHURSACHI VATT 


Kallkhant Tuka dhorlo Jezu 
Ani Pilata fuddeant vhelo 
Mornna hukum' ghalun tannem 
Tuk' lokam suvadin kelo... I 


Toklier aslo kantteam-mukutt 
Atam khuris toyar zalo 
Khursa bhar khandar ghalun 
Tuk' Kalvari vattek lailo... II 


Dogdog ani koxtt sonxit 
Zom'nir Tum xevttolo 
Tokli apttun, ang dhopttun 
Novean cholunk utthlo... III 


Vatter avoyk bhettlo Tum 
Tuk' ogeponnim dekhlo 
Arpar topli torsad tika 
Tichea atmeak ghavo poddlo... IV 


Siren'kar Simanvak dhorlo konnem 
Khuris tannem vhelo 
Khursacho bhar atam 

Thoddo tori unno zalo... V 


Veronikan puslem tondd 
Buzvonnecho hat dilo 
Rupkar Tuzo chhapun diun 
Mog tika farik kelo... VI 

Amchea patkam bhar kedo 
Tum bhara khala cheplo 
Trann suttun, osokt zaun 
q Portun zom'nir poddlo... VII 


Mhoje khatir roddum nakat 
Roddtia bailank dilo ulo 
Tumche ani bhurgeam pasot 
Roddcho tankam sondex dilo... VIII 


Jiv thokun, boll virun 
Tum tisrie pavtt poddlo 
Deva yevzonn xarti pavunk 
Novean utthun chol'lo... IX 


Ang-vostram kaddun Tujim 
Vingllo Tuka kelo 
Loz ani okmanamni 
Raya Tum gorib zalo... X 


Hatam-payank khille romboun 
Khursar Tuka marlo 

Ang foddun, rogtam vhanvun 

Tum mhoje khatir roddlo... XI 


Vollvoll'lo, Tum tollmoll'lo 
Amche khatir teag kelo 
Patkantli amkam suttka diunk 
Khursar Tum melo... XII 


Khursavelo kaddun Tuka 
Avoy gopant ghalo 
Kitem bhogot kallzak tichea 
Deva khuxiek hoikar dilo... XIII 


Sonvsarant Tum moronn melo 
Fonddant Tuka ghalo 
Soddvonndar Tum Dev-Put 
Sorg amkam ugto kelo... XIV 

UGTEA MOLLBANT... 


Hanv uddtam voir voir ugtea mollbant 
Mhaka futtleant pakhanr pakham ` 
Tonddar ful'lam hanxem, tem ordkuttem 
Mat dolleant hozar-hozar dukam 


Goychie bhuim-er veg-vegllim khotam 
Amchi tambddi mati khotavlia 
Dhortoriechem hodd'ddem chirun 
Nisonttonachi zhor vhanvot suttlia 


Nodre-nodrek vankddio-tikddio koinddio 
Mon'xachem meklleponn onditat 
Ostoriechea abruchem poddlam konnak! 
Orran ani jhetan oteachari bhonvtat 


Pavl martanch toptat kantte khol 
Mhargayek, bhroxttacharak... futtleant xingam 
Monisponn chepta duddvanchie savllie ponda 
Him rajkarnnianchim ga patka bingam 


19 Dezembr Góychie mukti disa 
Suttke bavtto voir mollbant choddta 
Duxttanchia nodram bhitorlo rakes 

Tantuntlean fulam zaun poddta 


Hany pakham fafddit mollbant firtam 
Jinneche odruxtti khell khellot-khellot 
Poddot! Morot! Pakham tuttcho bhóy 
Mhaka meklleponnan jiyeunk mellot? 

Ugtea mollbant sabar suknneam bhirim 
Mon-mekllim bhonvtat, nachtat disa-disa 
Suttka hi suttka, hich khori svotontrtay 
4 Amchea vantteak azunui yeunchi asa 

ITSA 


Ek dis Devan mhaka vicharlem 
'Hanv atam khoim ravum?' 


Hanv yevzunk poddlom... 


'Dev igorjent ravonam?... 
Dev devllant ravonam?... 
Dev moxidint ravonam?... 


Dev-dhormachea nanvan dhormkol'liamni 
... Igorz moddun ghaloli 
... devull addvem uddoilolem 
... moxid zom'nir patllailoli 
Tednanchean Dev axroy sodunk lagla kai? 


Igorz, moxid, devull 
Devak ravunk atam surokxit nant 
Murtii foddtat, Dev-duddui chortat 
Dev-gurunkui martat 
Mon'xancherui havoll haddtat 
Mon'xakuch zoim nam xanti 
Thoim Devachem kitem! 


Hanvem chint-chint-chintlem 
Ani Devak sanglem 
'Deva, Tum rav mhojea kallzant 
Ghoddie ghoddie, dor khinna 
Magir Tum-i khoxi 
Hanvui khoxi... 


WEE 

Tuka ghevpachi 
Tuje sangata ravpachi 
Tuka bhogpachi 
Itlea disanchi... vorsanchi 
Hanv mhoji itsa bhagoin' 


Devan mhonnlem 
'Hanv tujeach kallzant adim aslom 
Punn tunvench Mhaka kaddun 
Dovorla khoim khoim 
Tuka zai thoim 
... atam tunch Mhaka sodunk bhonvta! 
Hanga thoim' 


Dev mhojea kallzant kednam aslo?' 
'Kallzantlo hanvem Taka kednam kaddlo?' 
Hanv yevjit poddlam... azun 


for oS 





HANV TO HANV 81 Menino Almeida 


TEAG 


Tunvem mhoje khatir kelole teag 
Kosle nam kosle... kitlech 
Azun hanv visrunk nam 
Negarui vochunk nam 
Te pavte korunk 
Tum zanna 
Mhaka atam mat'tui xok'ya nam 


Te teag 
Kallzar mhojea hanvem korantleat 
Tujea nanvan hanvem mirounchem 
Nanv tujem gazounchem 
Itlench mhojean korunk zata 
Ani tench hanv kortam 
Punn 
Tuje anne 
Mhojem kalliz dukhoitat 
Khontoitat 
Mhaka bhogtat zall 
Ani dolle lagtat roddunk 
Kallzar boroilole te teag 
Dukamni pusun vochot 
Hachich mhaka atam bhirant laglia 


Kitem korum? 

PAVS ORDKUTTO 


Pavsachea disamni sogllem olem olem zata 
Dhortoriek nhann diun pavs tonnam ruzoita 
Soimbachem rup novem korchem tacheant asta 
Hanv pavsant bhiztam mhonn konn tuka sangta? 


Panvllio-panvllio piripiri monam khubllaita 
Pavs asta pavs nasta, to lipcheleamni khelloita 
Khoinche khoim nhido kaddun kall boro soboita 
Pavsantlim festam-porbo sukear kiteak uddoita? 


Pavs ho ordkutto satkea-vorim kuttit kuttit yeta 
Goddgoddantlem zogul dhovea kupant lipta 
Kupam pondcho sukla pavs mollob nillench dista 
Xeta-xetamni pavsa vinnem udok khoim bhorta? 


Sotri paloun ravlom torii mathem sukench urta 
Ordkuttea pavsa ponda gim' azun tapta 
Vadoll nam tufan nam, kallzant kolkol nasta 
Thonddi, zor yeuncho bhar avoyk khoim asta? 


Bebeam gollo ogi ogi pavsa hunvar sodta 
Dongra voili vosti kitli pavsuch tankam rakhta 
Bayo, nhóyo, vhall, tollim, ugddem-nagddem dista 
Ghosghoxeanchea pavsa kiteak faleam disak ravta? 


Pavs asum, pavs nasum mat yad go tuji yeta 
Sotri, kapot gheun tum rokddench mukhar ravta 
Moga-pavsa hunvar ghalun mhaka purai bhizoita 
Novea tezan tunch go magir jinnem amchem fuloita 

JAIRAT 


Jairat... 
Dipkaita... bhuloita... 
Zanntteank toxench nenntteank 
Bhurgeankui huskaita 


Jairat... 
Sangta... dakhoita... 
Vhoddponnam porgottun 
Aplie vatten apoita 


Jairat... 
Rongoita... nettoita... 
Bhitorle-bhitor 
Bhopke foddun pokraita 


Jairat... 
Nhesta... nhesoita... 
Angleanchim sutam kaddun 
Vingllim korun uddoita 


Jairat... 
Fuslaita... sopneita... 
Nhidentlea sopnantlim 
Kochch korun zagoita 

Jairat... 
Fuloita ... dholoita... 
Ful'lolo fugo magir 
Fuss korun jiroita 


Jairat... 
Zulloita... khelloita... 


Konko dakhoit 
Aplem sadoun uddoita 

MHAKA OXENCH KORCHEM 
PODDLEM 


Tujie ritie ritie nodrent, nam-kolltam 
Sopon mhojem bhorsolem 
Hodd'ddeantlem kalliz mhojem 
Tednam thaun tujench zalem... 
Sangtam, anga-angant moga lhar futtlem 
Ani rup tujem kallzar korantlem 
Punn, tum mhaka mell'lem nam mhonn 
Mhaka oxench korchem poddlem 


Ondum xim-achea disamni 
Mhojem ang borench kuddkuddlem 
Ubek tuje axelom hanv 
Tum mhaka zai aslem 
Hanv dhoddpoddlom, foddfoddlom 
Punn asnnem tujem naslem 
Tum mhaka sampoddlem nam mhonn 
Mhaka oxench korchem poddlem 


Surya koddchean kirnnam maglim 
Chondrachem chan'nem oddlem 
Kednam nokhetrancho zhogzhog ghetlo 
Kednam kazuleanchem bhirem haddlem 
Uzvaddachi moxal gheun 
Pavlan pavl zhoroilem 
Tum mhaka gavlem nam mhonn 
Mhaka oxench korchem poddlem 

Mogrie fulam poxeant dhorlim 
Hatant tambddem gulab-ful ghetlem 
Kainch upeg zalo nam 
Pavl apttolem dhopttolem 
Kalliz koddot, sopnam zhoddot 
Pixem mon uddot urlem 
Tum mhaka bhettlem nam mhonn 
Mhaka oxench korchem poddlem 


Dolleant rati ordio ordio 
Sukha fantem uddun gelem 
Mhaka futtlim kuvaddim 
Khoim mhonn go tum gelem? 
Dolleanchi bhas dolleankuch kollta 
Mhojea dolleam patem roddoilem 
Tum mhaka dislem nam mhonn 
Mhaka oxench korchem poddlem 


Mhaka oxench korchem poddlem 
Tum mhaka nakach zalem 
Kalliz samkench pillun kaddlem 
Ani pavl mhojem bodol'lem 
Nanv tujem mokhun marun 
Hanvem atam dusrem zoddlem 
Hoi, tum mhaka mell'lem nam mhonn 
Mhaka oxench korchem poddlem 

GORBH 


Gorbh dhorla... 
Kusveachea dhoniak 
Mott'tto prosn poddla 

Gorbh huskela 


Ankvariank gorbh naka 
Gorbhant 'cheddo kai cheddum?' mhonnpia 
Kazariank cheddum naka 
Konnak dislia 'Laddli Lokxmi' 

Torui bhenkddaita faicho bhóy 
Zai astanam-i gorbh naka 


Aichi bhirant konnak disonam 
Khun kitem, pap kitem 
Gorbh roddta monem roddnnem 
Tem konnacheach kanant pavonam 
Gorbh humkollta 'hoi vo nam'-chie chovkottent 
'Hoi' mhonnlear taka moronn nam 
'Nam' mhonnlear taka jivit nam 
Gorbh tollpeta polleunk uzvaddachem fantem 
Mat gorbhachea mathear ghunvta 
Bhirankull mornnachem dantem 


Aicho gorbh zait faleam amdar vo montri 
Vo zait soinik, zuviz, dotor... 
Gorbh to gorbh 
Tachi konnak nam vollokh 
Mar taka, mar taka... zai toso kator 
Hi rit mon'xachi gorbhacho xrap gheta 


———————————————————— Hu ——À 

Ani oddta apleacheruch kallokh 
Gorbh asa vatt tellot hoikarachi 


Taka zolmunk zai 
Taka jiyeunk zai 
Sonvsarachi goddsann chakunk zai 
Tacho hokk taka mellot kai? 

SAIBA... 


Saiba... 

Hanv nisortam khinna khinnak 
Tujie nodre modem 
Mhaka matso urunk zai 
Poddtam poddtam utthun 
Tujea hatak dhorun 
Mhaka cholot ravunk zai 


Saiba... 

Hanv thoktam mhojea pavlant 
Tujie savllie khala 
Mhaka matso bosunk zai 
Khorxetolea kallzak mhojea 
Moga uben Tujea 
Thakay il'li diunk zai 


Saiba... 

Hanv bavtam bhitorle-bhitor 
Tujie sasaye ponda 
Mhaka matso ravunk zai 
Suktolea angant kuddint 
Tujie doye olsannint 
Jinnek jivsann haddunk zai 


Saiba... 
Hanv mortam mhojeach patkak 
Tujea Paska bhitor 
Mhaka matso dovrunk zai 


————————_c  ccŴcvc 

Jinn mhoji Tuj' jinnek lavun 
Faleancho dixttavo gheun 
Sodim mhaka jiyeunk zai 


Saiba... 

Hanv khell'lam, hoi khotte khell 
Tujea khursa mullant 
Mhaka poilim roddunk zai 
Mhozoch mog korcho soddun 
Pelea mogak zoddun haddun 
Sasnnik zoit sodunk zai 

MON'XAM MODLE MONIS TUMI 


Amche yadnik, tumi amche yadnik 
Khuxal kallzan tumkam solam' kortat 
Gonvlliam Disa tumche khatir 
Dev-Bapak ami argam ditat - 


Mon'xam modle monis tumi 
Dev-Bapan tumkam vinchun kaddle 
Jezuchem kar'ya vhorunk fuddem 
Doivik vavrak tumkam nivoddle 


Aite zale tumi Deva nanvan 
Deva asnnem mon'xank diunk 
Sogllem soddun, Devak zoddun 
Bore Gonvlli zaun xelliank rakhunk 


Deva Utor vanttun amkam 
Ekach hinddant oddun haddtat 
Misa Bhettent Unddea-Soreant 

Atmik jevnnak toyar kortat 


Mon'xan bhavarthant jivit jiyeunk 
Tumchi khuxi disa disa 
Sasnnik jinnek taronnik vatt 
Tumcheantlean ami zoddchi asa 


Zollchem tumi zaun zollti vat 

Teagi vavrak noman amchem 

Tumche khatir ubarun kallzam 
Zoddun hat hem magnnem amchem 

1 MAHATMA GANDHI: 
XANTICHEM OSTR 


Don Otubr dis aicho, dis ho itihasik molacho 
Bharot Matek zolmololo aiz, monis ek mhan 
Bharot desachie sevek, saman'ya lokanchea hokkank 
Jivit tannem zhoroilem; sorv aplem kelem dan 


Bhurgeponnant to konnak 'Monu', 'Mohan', 'Koba' 
Sot'ya ani ohinsa him totvam gheun jiyelo 
Mitthachea kora add tacho Sotyagroh kedo! 
Xikxok, provochon'kar vicharvont to, 'Mahatma' zalo 


Desa khatir apli vilaxi jinn soddli kiteak tannem? 
Sadeponn, khalteponn, hem jinnem tachem koslem? 
Desantli goribi tannem polleli, tich tannem apnnaili 

- Nheschem fokot valo, sotyachem jinnem tachem zalem 


Keloli chuk portun keli nam, oneayak tokli bagoili nam 
>> Sotyacho marg cholunk tannem amkam dakhoilo 
Porki raj sompounk, amcho des amkam zoddunk 
Porkie gulamintli desak suttka diunk vavurlo 


Ohinsechem xostr gheun, Brittixancher manddlem zhuz 
Dusmanacho ixtt zaun, zhogoddpacho haves vhoddlo 
Bharotak suttka zoddli, amkam svotontr kelim 
Punn xanti khatir zhuztolo, toch gulliek bolli poddlo 


Aiz fottvak tachea fulam-har ghalunuch cholchem nam 
Aiz bhaxonnanch diunchem ani aikuchem amkam naka 
Korchi ami pavla-pavlak Gandhijili 'Gandhigiri' 
Gandhi zaunuch jiyeunchem asa aichean tuka mhaka 

Jivit tachem xikchem ami, apnnaunchem ami 
Sot'ya ani ohinsa tachim aiz ut'tejon amkam zaum 
Dhormam modlo ekvott vaddunk, dves naka mog zai 
Sonvsar xantik axela, amich xantichi aiz kitt zaum 


Boro somaz ghoddounk amkam Gandhijichem jivit zai 
'Raxttracho Bapuy' to, taka man naka, mon'xant xanti zai 
Aichea disa Gandhjjik solam' amcho, solam' amcho 
Atam neay-nitik zhuzchem ami, amkam monisponn zai 

17 vorsanchie pirayer thaun 
borovpak survat korun, Romi 
toxench Devnagri lipintlia veg- 
vegllia mhoinalliancher, 
nemalliancher ani disalliancher 
Kovita, Kotha, Lekh uzvadda aileat 
ani yetat. 

9vem ani 12vem Yuva Sahitya 
Sommelonam toxench 3rem 





Konknni (Romi Lipi) Sahitya ani 
Sonvskruti Sommelon hantunt 
kovita sador keliat. 


Kovita toxinch nattkulim Akaxvanni Ponnji velean sador 
keliant, toxench Ek-Anki Nattkulim machier sador keliant. 


Kerala-chean prokaxit zatolea 'Divine Voice' hea Konknni 
masika khatir onnkarpachem-i kam' kelam. 

Fatorda Ruzai Saibinnichie Firgojechea 'Munne' hea 
firgozpotracho Sompadpi Monddoll-acho vangddi asa, 


toxench tacher borovpui korta. 


Queeny Productions and Publications-an uzvaddailolea 
Kotha Shrungar' pustokant kothecho ani 'Kovita Sugandh' 
pustokant kovitecho aspav zala. 


Konknni Bhasha Mandal-an halinch uzvaddailolea 'Panch 


Doskam Konknni Kovitechim' hea pustokant kovitancho 
aspav zala. 


Kovitank, kothank inamam-i favo zaliant. 


2007 vorsa 'KOVON'ZALL' hem Kovitanchem Pustok 
Devnagrintlean prokaxit zalam. 


2011 vorsa 'Bandpas' hem Kothanchem Pustok Romintlean 
uzvadda ailam. 


-Marrish Prokaxon 


